

ס'וועט געשען (מיין פריינט אינוש. י. ר. אין דרעזדען)

.1

אין יענער נאכט וועט אַ שטים זיך צעוויינען און אָנפֿילן די וועלט:
נישט מיין ווייב... נישט מיין היים... נישט מיין וואָרט... נישט מיין געלט...

אין יענער נאכט וועט דער הימל זיך צעוויינען,
אַ שוואַרצע טוך, וואָס האָט איינזאַם זיך דערשפּירט,
נאָכדעם ווי מען האָט פֿון שטוב אַרויסגעפֿירט
דעם בר־מינן...

אין יענער נאכט
וועט מיטאיינמאַל די פֿינצטערניש ווערן געוואָר,
אַז זי פֿינצטערט און פֿינצטערט שוין טויזנט יאָר.

אין יענער נאכט וועט מען אַן אַלטן יידן הענגען אויף דעם ווייכן לעדער
פֿון רצועות צווישן היי אין אַ שמעקעדיקן שייער,
און אַזויפֿיל שרעק וועט הויערן אין די סעדער,
אַז אַ גאַנצע נאכט וועלן די וועכטער ברענען פֿייער.

נאָר קינדער וועט סיי־ווי נישט גנבענען: פֿון די קראַנקע ביימער
וועט ס'אויבס אומצייטיק פֿאַלן ווי ס'פֿאַלט דאָס פֿלייש פֿון די ביימער
ביי אַ סיפֿיליטיקער.

אין יענער נאכט וועלן מתים אויפֿשטיין פֿון די קברים
ווי אַמאָל אין לויטערער שעה שטייט אויף אין זכרון

אַ שניידיק קלוג וואָרט פֿון אַלטע ספֿרים, –
און די לעבעדיקע וועלן זיך שעמען מיט זייערע לעבעדיקע יאָרן.

אין יענער נאכט
וועלן טויזנט יידן ליגן, שטומען – טעמפע גרודעס ערד,
אין איינעם פֿון די טויזנט וועט אַ געדאנק זיך נעמען גרינען:
אויב גאָט האָט אונדז פֿאַרלוירן, וועט אונדז גאָט געפֿינען,
און שטיל ווי אַ בלום אין ווינט וועט זיין ליפֿ זיך רירן: שמע! –
און אַן אַנדער, וואָס איז היינט, היינט ביינאכט אַראָפֿ פֿון זינען
וועט פֿאַנאָדעררייסן די נאכט מיט זיין כאָ־כאָ־כאָ־כאָ –

נישט מיין היים... נישט מיין וואָרט... נישט מיין קינד... נישט מיין געלט...

אין יענער נאַכט
וועט אַ שטים זיך צעוויינען און אַנפֿילן די וועלט.

.2

אין באַגינען...
ווי קינדער רייסן יאַגדעס שוואַרצע,
וועלן די שוואַכע פֿינגער פֿון פֿרימאַרגן
די נאַכט צערייסן, די נאַכט צערייסן.

שיין אין זיין ווייטיק וועט זיין דער באַגינען.
וואָס זי האָט געזוכט, וועט יענע נאַכט נישט געפֿינען, —
זי וועט שטאַרבן אַנדערש ווי זי האָט געוואָלט.
וואָלקנס וועלן דרימלען אויף פֿערלמוטענע בעטן.
און ווי אויף אַפֿגעהאַקטע אַרעמס פֿינקלענדע בראַסלעטן,
גיסט זיך אין הימל גאַלד אויף בלוט, בלוט אויף גאַלד.

שיין און וואָרנענדיק וועט זיין דער באַגינען.
און אין זיין בעט וועט נאָך ליגן זיכער דער זיגער,
און זיין שומר זעט היטן זיינע אַלטע טויערן.
און איבער זיי — אַלטע ביימער
וועלן שאַקלען די קעפֿ אין באַדויערן. — —
און דערווייל טרייסלען אַלטע קלוגע קעפֿ,
זיי צעשפרייטן פֿרעגנדיק די הענט.
און אַ ווינט לויפֿט און טאַפט די ווענט
פֿון דער וועלט ווי אַ סגִי־נהור.

ער זוכט וועמען צו דערציילן,
וואָס ער האָט געהערט מאַחורי הפרגוד: —

אַזוי זאָגט גאַט: אין די נעכט, אין די נעכט
שרייב איך אויף יריעות פֿון כשרן קלף
מיט דראַענדן פֿייער פֿון געשטערנטן כתב.
פֿאַלן מיינע אותיות אויף ד'רערד און דערשראַקן.
און ווער ס'האַט געהרגעט, דעם בלייבן זיי שטעקן
שנייד־שפיציק און געהיים ווי אַ היראַגליף אין האַרץ.
און ווער ס'איז דערמאָרדערט, דער צעטראַגט מיינע בריוו אין דער וועלט.

לויפֿט אַ ווינט און טאַפּט די ווענט פֿון דער שטאַט
און זאָגט אויס סודות מאַחורי הפרגוד,
וואָס ער האָט ביינאַכט געהערט פֿון גאָט
וועגן יענע, וואָס האָבן געהרגעט.

און ביימער זיינען אַלט, האָבן אַ סך שוין געזען,
זיי ווייסן זיגער צו באַדויערן.
און אין יענעם באַגינען וועט פּלוצלינג געשען:
די וואָס ליגן שיכור – זיכער אין אַפֿענע טויערן –
וועלן דערוואַכן פֿון שלאָף און האָבן אַ חלום אויפֿן וואָר:
אַ ווינט טאַפּט די ווענט פֿון דער וועלט ווי אַ סגִי־גהור.
ער לויפֿט זיי אַנטקעגן, דער בלינדער, און לאַכט זיי אין פנים,
און זיי מוזן הערן דעם סוד פֿון דער נאַכט.

וועלן זיי פֿאַרציטערט זיך ראַנגלען צו פֿאַרמיידן די שטראַף,
נאָר זייער שטאַלץ שניצט זיך אַפּ, ווערט דראַבנע און קליין.
וועלן זיי וויסן, אַצינד וואַקסט דער גרויסער סוף,
און אַז שווער איז צו ווערן רייך פֿון געוויין.

דער בלינדער ווינט לאַכט און דערציילט און דערציילט,
און די זיגער דערשפירן, עס שיילט זיך און שיילט זיך דער זיג פֿון זיי אַפּ.

דער בלינדער ווינט לאַכט און זיי מוזן הערן
און ווערן פֿון אומגליק און טרויער אַזש דול
און האַלטן די הערשערישע קעפּ פֿון דער ערד.
און טרעפֿט, ווען אַ יינגעלע קליין זאָגט קדיש אין שול,
מוזן הערן און שווייגן דערוואַקסענע מיט בערד...